

شیعہ سنی مسئلہ مولانا نادر یابادیؒ کی نظر میں

”صدق جدید“ میں مولانا عبدالمadjد صاحبؒ نے مسلم امت کے مسائل پر جس بصیرت اور خون جگر سے لکھا ہے، ضرورت ہے کہ ”صدق جدید“ کے سارے فناکوں کو کھاکل کر مولانا کے اس تینی مواد اور ان کے پیش کردہ نکات کو قوم کے سامنے لا یا جائے۔ امت میں بڑھتا ہوا مسلکی اختلاف اور اس اختلاف کی وجہ سے افتراق و انتشار اور وقت اور صلاحیتوں کا ایک دوسرے کی قوت کو کمزور کرنے میں استعمال ہمارا سب سے بڑا الیہ ہے اور اس وقت کا بنیادی مسئلہ بھی۔ دین کے وسیع دائے میں رہتے ہوئے فقہی، کلامی اور اجتہادی مسائل میں اختلاف رحمت کا باعث ہونا چاہیے۔ اختلاف کا آغاز، اس کے ارتقا، پس منظر، اختلاف کے حدود، آداب، دائرة کار، اختلاف کو تشدیکی صورت دینے کے اسباب، امت میں یک جہتی کو فوج دینے کی تجویز، افتراق نے ماضی میں امت کو جو صدمات پہنچائے، ان کی تفصیل، غرض کہ اس موضوع کے پیشتر پہلوؤں پر مولانا نے لکھا ہے اور اتنا عمدہ اور بصیرت افروز لکھا ہے کہ ہر ایک صاحب علم ان نکات کو پڑھ کر متاثر ہوئے بغیر نہیں رہ سکتا۔ مولانا کی کچھ تحریریں پیش خدمت ہیں:

اختلاف کی نوعیت

”شیعہ سنی کے نام نہاد بھگڑے کے سلسلے میں یہ کہنا چاہیے کہ امیر المؤمنین حضرت علیؑ اور امیر معاویہؓ کا اختلاف ہے، لیکن ذرا خلوے ذہن سے سوچیے کہ یہ کوئی دین و عقیدہ کے اختلاف کا مسئلہ تھا؟ کسی رسالت و نبوت میں کچھ ایادات اٹھ کھڑے ہوئے تھے؟ کیا حقانیت و جامعیت قرآن سے متعلق کوئی رائیں بلکہ اپنی تھیں؟ کیا استقبال قبیلہ زیر بحث آگیا تھا؟ عبادات میں سے کسی کی فرضیت و وجوب پر مناظرہ شروع ہو گیا تھا؟ کوئی بھی شے اس قبلی کی تھی؟ آگے چلیے۔ امیر معاویہؓ نے بھی یہ دعویٰ کہ پیش کیا تھا کہ میں شخصاً علیؑ سے افضل، اعلیٰ اور اشرف ہوں؟ گفتگو کا سارا خلاصہ یہ تھا کہ ایک فریق کے خیال میں خلیفۃ الرسول سے کچھ انتظامی غلطیاں اور سیاسی کوتاہیاں واقع ہو گئی تھیں۔ مثلاً یہ کہ انھیں قاتلان حضرت عثمانؓ سے قصاص فوراً لینا چاہیے تھا۔ تو فرمائیے کہ اسباب مخالفت تو تمام تر سیاسی، تدبیری و ملکی

☆ چیر میں سند پیش کیا گیا ہے۔ حیدر آباد

— ماهنامہ الشریعہ (۹) دسمبر ۲۰۰۷ —

وانتظامی تھے۔ دین و عقیدہ کی گھنیاں کیسے پڑ گئیں اور کفر و ایمان کی پیوند کاریاں اس میں کیسے رہا پا گئیں؟ اس سے بھی اور چلیے۔ خلیفہ اول ابو بکرؓ اور خلیفہ اشden علیؓ کے درمیان اختلاف کیا کوئی دینی و اعتمادی تھا؟ یہ کسی اور اسلام کے قائل تھے اور وہ کسی اور کے؟ یا ایک دوسرے کے کمالات کے، فضائل کے، مناقب کے منکر تھے؟ کیا نوぞ باللہ دونوں ایک دوسرے کے نزدیک بدرہ و بد کردار تھے؟ گفتگو صرف یہ چھڑی تھی کہ بہیت حکمران کون بہتر ہو گا اور شرقاًے عرب کی اکثریت کس شخصیت کی طرف زیادہ آسانی سے کھنچے گی۔ پھر وہی سوال تمام تر ذاتی مقولیت و مرجعیت کا۔ حرب عقادم کی کڑیاں اور لڑیاں جو بعد کو زلف مسلسل بنتی چلی گئیں، خدا کے لیے سوچیے کہ ابتداء میں کہاں تھیں؟ دین کی خدمت اب کا ہے میں ہے؟ ان الجھنوں کو سمجھانے میں، پیچیدگیوں کا حل نکالنے میں یا اس کے بر عکس الجھنوں کو اور بڑھانے اور ان گھنیوں کو مزید پیچیدہ کرنے میں؟ کاش وہی سادگی آج پھر نمودار ہو جاتی اور یہ شدید نفاوت و شقاق مث مٹا کربات صرف اسی سادہ اختلاف رائے کی رہ جاتی۔” (صدق جدید ۳۱ نومبر ۱۹۶۹)

سید حسین نصر اس وقت عالم اسلامی کی ایک معروف علمی شخصیت ہیں اور مسلک امامیہ اثنا عشریہ رکھتے ہیں۔ تہران یونیورسٹی میں پروفیسر ہیں اور کچھ دن یرووت کی امر کی یونیورسٹی میں بھی بہیت استاد کام کر چکے ہیں۔ مستشرقین کی طویل صحبت و رفاقت کے بعد خود بھی ایک مستشرق فاضل بن گئے ہیں اور مستشرقین کے علمی رسالوں میں مقام لکھتے رہتے ہیں اور مقالوں کا موضوع اسلام کی نصرت و حمایت میں مستشرقین کے خلاف دفاع ہی رہتا ہے۔ انگریزی میں کئی کتابوں کے مصنف ہیں، مثلاً:

(۱) سائنس اور تہذیب اسلام میں (Science and Civilization in Islam)

(۲) اسلامیات (Islamic Studies)

(۳) تین حکماء اسلام (Three Muslim Sages)

(۴) فرنچ زبان میں ”تاریخ فلسفہ اسلام“ پر ایک کتاب کی تصنیف میں شرکت، فرنچ مستشرق کو رین (Corin) کے ساتھ۔

اور جوابی محاذ پر وہ کام کر رہے ہیں جس کا کوئی اندازہ بھی ہمارے ہاں کے مولوی صاحبان کو نہیں۔ تازہ ترین کتاب ”اسلام کے تصورات و حقائق“ (Ideals and Realities of Islam) (Three Muslim Sages) (Corin) حال میں دیکھنے میں آئی۔

نمایم ۱۸۷ صفحہ، پبلیشر George Allen & Unwin، میوزیکم اسٹریٹ، لندن۔ قیمت ۲۸ شانگ۔ کتاب انگریزی میں بسم اللہ سے شروع ہوتی ہے اور ۲۰۰۰ ساڑھے چار صفحہ کے مقدمہ کے بعد چھ بابوں میں تقسیم ہے۔

پہلا باب: اسلام آخری دین بھی ہے اور سب سے ابتدائی دین بھی۔ اس کے عمومی و خصوصی خط و خال۔

دوسرا باب: قرآن، خدائی کلام اور علم و عمل کا مبدأ و مبتدأ۔

تیسرا باب: نبی اور احادیث نبوی کا آخری نبی اور آخر فاقی انسان۔

چوتھا باب: شریعت یا خدائی قانون، معاشری اور انسانی معیار عمل۔

پانچواں باب: طریقت، طریق روحانیت اور اس کے قرآنی مأخذ۔

چھٹا باب: سنت اور شیعیت، اثناعشریت اور اسلامیت۔

اصلًا یہ چند لکھ تھے جو یورٹی میں سر آغا خان کے سرمایہ سے دیے گئے تھے۔ نظر ثانی کے بعد انھیں کو کتابی مشکل دے دی گئی۔ مصنف کا دعویٰ کہیں بھی اسلام کا جدید "ایڈیشن" یا "ماڈرن" اسلام پیش کرنے کا نہیں۔ وہ کہتے ہیں، میں تو وہی پرانا (Orthodox) اسلام پیش کر رہا ہوں جو اسوسال سے چلا آ رہا ہے۔ صرف میر انداز بیان بیسویں صدی کا ہے۔ ہر باب کے مضمون و مفہوم کا ایک موتا اور ہلکا ساندازہ تو محض عنوان ہی سے ہو گیا ہو گا۔ مصنف نے بڑی حد تک اپنے اس دعوے کو بنادیا ہے کہ "تجدد" ان کی کتاب میں کم سے کم ہے۔ زیادہ تر اعادہ و تکرار انھیں پر اپنی باتوں کا ہے، البتہ انداز بیان نیا اور زبان اسی بیسویں صدی کی۔ نہ کہیں تعداد و ازواج کے نام سے شرم و معذرت، نہ کہیں فرنگ کے دعوائے مساوات مردو زن کی تائید اور نہ کہیں صوفیہ کے طریق ذکر و فکر سے عار و فرار۔ شروع سے آخر تک زور بجائے عقل و اجتہاد کے نقش و اتباع احکام پر، تو حبیب ایمان پر۔

کتاب کا دلچسپ ترین باب اس کا آخری باب ہے جہاں مصنف نے تعارف سنت کے ساتھ شیعیت (اور اس کی دونوں شاخوں) کا کرایا ہے۔ باب بھر میں ذکر نہ باغ فدک کا، نزیاداً بن زیاد کے مظالم کے تذکرے، نہ شیعیت کا یہ تعارف کہ وہ سنت کی حریف اور اس کے خلاف کوئی با غایب تحریک ہے، بلکہ یہ کہ "سرچشمہ" اسلام (عنی قرآن و حدیث) کے دو بڑے دھارے شروع ہی سے چلے آ رہے۔ ایک وہ جو صحابہ کی اکثریت یا جمہور کے ذریعے سے ہم تک پہنچا ہے اور یہی اہل سنت کا مسلک ہے، اور دوسرا وہ جبھٹا دھارا جس کو علیؑ اور یاران علیؑ (سلمان فارسیؑ، ابوذرؑ و مقدارؑ) سنبھال رہے تھے اور اس اقلیتی دھارے کو شیعیت کہتے ہیں۔ اصلی و بنیادی اختلاف کسی عقیدہ کا نہیں، فرق جو کچھ پڑا ہے، وہ انھیں مشترک بنیادی عقائد کی تعبیر و تشریح میں پڑا ہے اور قرآن و سنت کی اسی اختلاف تبیر نے امامت، عصمت ائمہ وغیرہ چنان اہم اختلافات اور پیدا کردیے جنھیں بعد کو اصل کی سی اہمیت دے دی گئی۔ اور حقیقت میں سب کا مأخذ و مخراج قرآن اور اس کے برادرست رسول تھے۔ اس نظریہ کے خطاو صواب سے یہاں بحث نہیں۔ محض اس کی ندرت کے لحاظ سے یہاں اسے پیش کیا جا رہا ہے۔ یہ نظریہ اگر کہیں شیعوں میں مقبول ہو گی تو آگے چل کر کثرت سے شیعہ (سید امیر علیؑ مرحوم کی طرح) شیعہ سے بڑھ کر معتزلی نظر آنے لگیں گے اور فرقیین کی کتب مناظرہ کے ذخیرہ عظیم پر یکسر پانی پھر جائے گا۔ صفحہ اول پر جو عقائد کی تشریح ہوئی ہے، اس میں شیعی علم کلام کے ڈانڈے معتزلی علم کلام سے کثرت سے مل جائیں۔ (۱۹۲۸ مارچ ۱۹۶۲)

باہمی منافرتوں کے سفگین ننان

"ابن علیؑ میں معید الدین محمد، آخری خلیفہ مُسْتَعْصِم کے وزیر کا نام ہے۔ یہ ایک شیعہ خاندان سے تھے۔ ان کے ہم

منہب ابن طفیلہ نے ان کے علم و فضل، ان کی خطاطی اور ان کی کتاب دوستی کو سراہا ہے اور ان کے تدبیر کی مدح کی ہے، لیکن ان تک کو یہ مانئے پر مجبور ہونا پڑا ہے کہ انھوں نے کافر تاتاریوں کے حملہ بغداد سے قبل ان سے غدارانہ خط و سلطنت کر رکھی تھی۔ ابن علقمی کی وفاداری غالباً شیعہ محلہ کرخ کی تاریخ سے ختم ہو گئی تھی۔ ان کی غداری کے حدود کا جائزہ لینا مشکل ہے، تاہم اتنا تو یقین ہے کہ جب سرداران فوج ہلاکو سے مقابلہ کی رائے دے رہے تھے تو ابن علقمی کا مشورہ فرمی و سازگاری کا تھا۔“

”ابن علقمی کو گلن نے اپنی تاریخ زوال رومہ میں دعا باز وزیر سے یاد کیا ہے۔ کسی بھی دوسری شخصیت کی غداری پر زیادہ زور دینا اب عبشعی بات ہے۔ کام کی بات یہ ہے کہ یہ دیکھیے کہ اس غداری کی محکم کیا شے ہوئی؟ بال کی طبع؟ جی نہیں۔ غرض زر، زن اور زمین کے عام محکمات میں سے کوئی نہیں، بلکہ شیعہ سنی کی باہمی منافرت جس نے ایک طرف سینیوں کو مجبور کیا کہ شہر کی شیعہ آبادی کوہنس کر دیں اور دوسری طرف شیعوں کو کوہ جوش انتقام میں آکر خونخوار دشمنوں سے مل جائیں۔ تو قند کی جڑ تو یہ باہمی منافرت ہوئی۔ اصل ضرورت اسی پر زور لگانے کی ہے۔ بغداد کا شاداب اور لہبہا تاہو بااغ اسی آندھی کی نذر ہو گیا اور اتنے عظیم حادثہ سے بھی ملت کی آنکھیں نہ کھلیں اور نظر اس زہریلی اور مہلک فضا کی طرف نہ گئی۔ بادشاہ (برائے نام خلیفہ) کی غفلت و عیش پسندی، امیروں کی رنگ رلیاں اور شراب کے دور وغیرہ سب اسی تاریخی ”زوال بغداد“ میں معین و معاون ہوئے، لیکن آگ کی چنگاری اسی فرقہ واریت نے ڈالی اور مخاصمت شیعہ سنی تک محدود نہ تھی، بلکہ خود اہل سنت کے بھی مختلف فرقوں کے درمیان اسی زورو شور سے جاری تھی۔“

(صدق جدید ۲۵ جولائی ۱۹۶۹)

پاکستان کے ایک نیم علیم دینی ماہنامہ میں سرو صاحب جامعی کے سنجیدہ قلم سے:

”پاکستان میں ہماری اسلامیت میں ہماری قومیت کی بنیاد ہے۔ اب اگر ہمارے ہاں اسلامیت ایک وحدانی شعور نہیں ہے بلکہ وہ عبارت ہے مختلف فرقوں سے جو ایک دوسرے سے نفرت کرتے ہیں اور ان میں آپس میں برابر محاربت و مبارزت رہتی ہے تو ذرا اندازہ کیجیے کہ ہم میں قومی وحدت کیسے پیدا ہو گی اور ہم کیسے یہ محسوس کریں گے کہ ہم ایک ہیں اور ہمارے دلکش مشرک ہیں۔ آئندہ ہمارا سب سے بڑا مسئلہ خود مسلمانوں کے مذہبی فرقوں کا آپس کا تصادم ہے جو برابر بڑھتا جا رہا ہے اور یہ پاکستان کی بیہت سیاسی و اجتماعی کی وحدت و ہم آہنگی میں سب سے بڑی رکاوٹ بن گیا ہے، بلکہ اگر زیادہ وضاحت سے کام لیا جائے تو یہ کہنا پڑے گا کہ مسلمان فرقوں کا موجودہ باہمی تصادم خود پاکستان کے لیے سب سے بڑا خطرہ ہے۔ اور اس مضمون میں ہم تو یہاں تک کہیں گے کہ اس وقت ہمارے پاس جو نہیں فرقہ واریت کی فضایا ہے، اس کے ہوتے ہوئے خواہ پاکستان میں کتنے ہی کارخانے لگ جائیں اور تعلیم کتنی ہی پھیل جائے، ملک صحیح معنوں میں مضبوط ہو گا نہ متحرک۔“

پاکستان میں اس مسئلہ کی اہمیت تو ظاہر ہی ہے، لیکن ہندوستان میں بائیں مغلوبی و شکستہ حاملی یا اندر وطنی مذہبی فرقہ واریت کچھ کم اہم اور کم قابل توجہ نہیں۔ (۶ نومبر ۱۹۶۶)

ایک شیعہ فاضل کی زبان سے، آج سے نصف صدی قبل:

”متصب اور خود غرض لوگوں نے ہر دو فریق کے عوام کو لکھنؤ میں یقین دلایا ہے کہ سنی بہلخا عقیدہ شیعہ کے، اور شیعہ بہلخا عقیدہ سنی کے مسلمان نہیں ہے، یعنی اقرار تو حیدر سالت و معاد و قبلہ و قرآن ایسے عقائد ہیں جن کے باوجود دنیاوی اور اسلامی معاشرت بھی قائم نہ رہنا چاہیے۔ ہر دو فریق نے اس نئی ایجاد سے اپنی قدیم فقہ پر بھی پانی پھیر دیا۔ علم اخلاق کی جو خدمت کی، وہ جدار ہی۔

شیعوں کے مقدا اور مخصوص ائمہ نے نہایت درجہ اور دوستی اور صبر کے ساتھ عام مسلمانوں سے برتابہ کیا۔ یہ بھی ہر مولوی بلکہ سینیوں کو معلوم ہو گا (کیونکہ عقائد شیخ صدوق میں لکھا ہوا ہے) کہ قیامت تک احتیاط لازم ہے اور انہے مخصوصین نے حکم دیا ہے کہ سنت جماعت سے بیماروں کی عیادت کرو، ان کے ساتھ نماز پڑھو، عمدہ سلوک اور برتابہ رکھو اور ایسی کوئی بات نہ کرو کہ وہ انہے کے خلاف مشتعل ہوں اور ایسے لوگوں سے سخت نفرت کی جائے جو محبت کے نام سے عداوت بڑھاتے ہیں۔“ (منقول ازاودہ پنج، ۲۵ جون ۱۹۰۸)

۱۹۰۸ء میں لکھنؤ میں شیعہ سینیوں کے درمیان سخت تصادم برپا تھا۔ اس وقت یحیر مشہور قومی کارکن اور صاحب علم خواجہ غلام لشکریان بی اے، ایل ایل بی (علیگ) کے قلم سے شائع ہوئی تھی اور اتنا عرصہ گزر جانے پر بھی باسی نہیں ہوئی ہے۔ کلمہ گو، مسلمانوں کے درمیان اختلافات کو ہوانہ دے۔

خواجہ غلام لشکریان مرحوم (متوفی ۱۹۱۳ء) کو لوگ اب تو بھول بھال گئے۔ اپنے دور کے اکابرین میں ہوئے ہیں۔ ۱۹۱۱ء میں سفر عراق، ایران، شام وغیرہ کیا اور واپسی میں روز نامچ سیاحت مرتب کر کے تجارتی پریس میرٹھ سے شائع کیا۔ بخارا میں عین عاشورا کے دن ایک خوزیر بلوہ شیعہ سینیوں کے درمیان دو ایک سال قبلى ہو چکا تھا۔ اس کا ذکر کر کے لکھتے ہیں:

”بخارا کے افسوس ناک فساد کی بنیاد صرف یہ تکلی کہ عاشورا کے دن وہاں کے شیعہ (جو ایرانی الاصل ہیں) اور مجملہ دولاکھ آبادی کے ۱۵ لاکھ افراد کی تعداد میں ہیں، بازاروں کے اندر ماتم کرتے جا رہے تھے۔ ایک تکمان طالب علم ان کو دیکھ کر ہنسنے لگا۔ عزاداروں نے اس کے دو تین چھتر مارے۔ اس پر دیگر لوگ آئے اور طرفیوں سے دو دن تک بلوے رہے۔ ڈیڑھ سو آدمی قتل ہو گئے۔ وزیر بخارا جو شیعہ تھا، معزول ہوا اور روس کا تسلط بخارا میں اور بھی زیادہ ہو گیا۔ اکثر مسلمانوں کی جھالت ہے کہ ایک دوسرے کا خون بہانے کے لیے ہر وقت آمادہ رہتے ہیں جس کی یہ ایک ادنی مثال ہے۔“ (ص ۳۳۸) (۱۸ اکتوبر ۱۹۵۹ء)

رواداری کا کلچر

علامہ مناظر احسن گیلانی کے مقالہ ”اسلام میں فرقہ بندی کی حقیقت و اصلیت“ سے:

”فرقہ واری رواداری کا یہ واقعہ قبل ذکر ہے کہ جن دنوں میں علامہ شبلی نہمانی مرحوم ”الفاروق“ لکھ رہے تھے،

علی گڑھ کانچ کی پروفیسری کی خدمت پر مامور تھے۔ سر سید احمد خان کو اندریشہ ہوا کہ کانچ کے ہمدردوں میں جو شیعہ حضرات ہیں، وہ حضرت عمر فاروق کی اس سوانح نگاری سے برا مان جائیں گے۔ انہوں نے از را مصلحت بنی کانچ کے ایک بڑے شیعہ ہمدرد و مددگار نواب عما الدملک سید حسین بلگرامی کو مولانا شبلی کے ارادہ سے مطلع کرتے ہوئے اپنا خطروہ بتادیا کہ اس کتاب سے مجھے سنی شیعہ تفریق کا ذرہ ہے اور لکھا کہ میں نے مولانا شبلی کا قلم روک رکھا ہے۔ نواب صاحب مرحوم نے اس کا یہ جواب دیا کہ اسلام نے ایک فاروق پیدا کیا ہے۔ حیف ہے کہ اس کی سوانح عمری نہ لکھی جائے۔ مولوی شبلی کو ”الفاروق“ سے مت روکیے۔

مصنف ”الفاروق“ کے خلاصہ تعلقات نہ صرف اسی بلگرامی شریف شیعہ خاندان سے آخونک قائم رہے، بلکہ عزیز لکھنؤی اور خواجہ غلام الشقین اور لکھنؤی کے اور شیعہ عما دک سے بھی رہے اور مولانا کی عزیز ترین یادگار دار مصنفوں (اعظم گڑھ) کی مجلس اعلیٰ کے صدر اپنی زندگی بھر یہی عما الدملک سید حسین بلگرامی رہے اور ان کے بعد ان کے فرزند مہدی یار جنگ بہادر۔ خود علی گڑھ کی تحریک میں سالار جنگ، خلیفہ محمد حسین، سید حسن بلگرامی، سید علی بلگرامی، مرزا عبدالعلی بیگ اور خواجہ غلام الشقین کا جو حصر رہا ہے، وہ کسی سے مخفی نہیں۔ اور سر آغا خان اور راجہ علی محمد خاں (والی محمد آباد) تو مسلم یونیورسٹی کی روح رواں ہی مدقائق رہے ہیں۔ (۱۹۵۹ دسمبر ۲۵)

ہوش بلگرامی، جو بعد کو نواب ہوش یار جنگ بہادر ہو گئے تھے، ان کی آپ بیتی کا ایک گمراہ نامہ نقش کے آپ بیتی نمبر سے:

”خدا ہر ذی روح کا خالق ہے، بلکہ کائنات کی ہر چیز اسی کی مخلوق ہے، بلکہ اس کی عالمگیر تہذیب (؟ توحید) اس امت کے ہاتھوں بدنام ہو رہی ہے جو تو حیدر پرستی کے دعویدار ہونے کے باوجود خود ہی مختلف پرستشوں میں بنتا ہو گئی ہے اور یہاں تک جراتیں بڑھ گئی ہیں کہ اسلام کا ایک فرقہ ان کو کہی برا بھلا کہنے میں بدنام ہے جن کو اگر وہ خلیفہ نہیں مانتا ہے تو ان کے صحابی ہونے سے تو انکا نہیں ہو سکتا ہے۔ اور اس پر بولا جی کہ وہ تمباکی کو محبت سے تعیر کرتا ہے اور مدح و قدح کے قفسے کھڑے کر کے مسلمانی طاقت کو کمزور کر رہی چکا ہے، علیؑ کی شان میں بھی گستاخی کا محکم ہوتا ہے۔ جس طرح بتوں کو برا کہنے سے خدا کو برآ کھلوانے کا حوصلہ پیدا کیا جاتا ہے، اسی طرح خلفاء ثلاثہ کی شان میں بے ادبیاں کر کے علی مرتفع کو بلا وجہ ہدف بنایا جاتا ہے۔ ایسوں کو کون سمجھا ہے اور اگر سمجھا ہے بھی تو مذہبی جنون کب تسبیحہ دیتا ہے؟ انہر اپردازوں کا اجتہاد کب صحیح راستہ اختیار کرنے دیتا ہے؟ علیؑ کی حکیما رہوں پر اگر ان کے قلعے چلتے اور کسی کی مدد نہیں کر سکتے تو قدح بھی نہ کرتے تو یہ وہ راستہ ہوا جس سے دوسروں کے معتقدات کو صدمہ نہ پہنچتا، ان کے جذبات عقیدت نہ بھر کے اور انتقامی جذبہ اس حد تک نہ پہنچ جاتا جس سے خدا محفوظ رہا نہ رسول۔“

کسی شیعہ صاحب کی نظر سے اگر یہ نوٹ گزرے تو وہ یہ یاد کر لیں کہ اوپر کی عبارت کسی سنسنی کے قلم سے نہیں اور نہ اس سے مقصود کوئی مناظرہ ہے، ایک شیعہ کے قلم سے ہے اور اس سے ان کا مقصود اپنے ہی بھائیوں کی اصلاح اور نصیحت، انھیں کی ہمدردی و ہوا خواہی ہے اور یقین ہے کہ اسی نظر سے پڑھا بھی جائے گا۔ اکیلے ہوش بلگرامی ہی

نہیں، متعدد شیعہ راقم سطور نے علی گڑھ، حیدر آباد، لکھنوار دلی وغیرہ میں ایسے دیکھے ہیں جو عمر فاروق کا نام ”حضرت عمر“ کہہ کر لیتے اور ہر طرح اہل سنت کے جذبات کا احترام کرتے۔ ایسوں کا وجود جب تک ہے، اتحاد اسلامی کی طرف سے مایوسی کی وجہ موجود نہیں۔” (۲۲ جولائی ۱۹۶۲)

مولانا ابو الحسن علی ندوی کے تازہ سیاحت نامہ میسور سے:

”قدیم ریاست میسور کی ایک خصوصیت یہ بھی ہے کہ وہاں ہر قصبہ میں باخوص اور شہروں میں باخوص بہت شاندار اور وسیع میونپل ہاں اور بہت خوبصورت، صحت افزا اور خوش وضع گیٹ ہاؤس (سرکاری مہمان خانہ) اور ریسٹ ہاؤس (سرکاری فرماگیل) بنی ہوئی ہیں۔ میں نے شاہی ہند کے بڑے بڑے شہروں اور ضلع کے صدر مقام میں بھی اتنے اچھے انتظامات نہیں دیکھے۔ یہ غالباً سر مرزا اسماعیل کے حسن مذاق اور حسن انتظام کا نتیجہ ہے جن کے دور وزارت کی نشانیاں میسور کے چچہ پر موجود ہیں اور اہل میسور بلا تفریق مذہب و ملت ان کا نام عزت سے لیتے ہیں۔“

ایمن الملک سر مرزا اسماعیل مرحوم کا تعلق فرقہ امامیہ سے تھا۔ مولانا ندوی سلمہ سب کو معلوم ہے کہ موجودہ علماء اہل سنت کے اکابر میں ہیں۔ بات بظاہر معمولی سی ہے، لیکن موجودہ ”فرقہ وار“ (اور یہی صحیح محل استعمال فرقہ واریت یا Sectarianism کا ہے، نہ کہ وہ مذہبی تعصب Communalism جس کے لیے بالکل غلط اور بے محل یہ لفظ اخباروں نے چلا دیا ہے) کشاش کی فضائیں یہ صحیح داد مولانا کے قلم سے ادا ہونا ہر طرح مبارک اور بجائے خود قابل داد ہے۔ آج تو شیعیت کا معیار یہ رہ گیا ہے کہ بجائے امیر المؤمنین حضرت علیؑ سے انتہائی محبت رکھنے کے ہر سی پر ”ناصیبیت“ کی تہمت رکھ دی جائے اور سنت کی روایت یہ ہے کہ بجائے شیخین کے نقش قدم پر چلنے کے ہر شیعہ کو راضیت سے نواز دیا جائے۔ حالانکہ تاریخ کافتوں تی تو یہ ہے کہ جہاں تک خالص ”اسلامی“ ثابت (لکھر) کا تعلق ہے، وہ تو چہارم خلیفہ راشد پر ختم ہو گئی اور اس کے بعد سے جملی جلی خروج اور غیر خالص ”مسلم“ تہذیب چلی اور آج تک چلی آ رہی ہے، اس میں سوادِ عظم کے ساتھ ساتھ شیعہ اقیسیت کا حصہ بھی اچھا خاصا شامل ہے۔ امتن کی شان میں جو یہ آیا ہے: اشداء علی الکفار رحماء بینہم تو اس کے معنی یہی ہیں کہ یہ لوگ مکرین کے مقابلہ میں تو پھر کسی صلبابت رکھتے ہیں، لیکن آپس میں ایک دوسرے کی کمزوریوں کے لیے موم کے سے نرم ہیں۔ (۳۰ دسمبر ۱۹۶۶)

اپنا مسلک ہر فرقہ بلکہ ہر مذہب کو اسی نام و لقب سے یاد کرنا ہے جو وہ خود اپنے لیے پسند کرتا ہے، نہ کہ ایسے لفظ سے جو وہ اپنے حق میں ناملاطم بلکہ بطور گالی کے سمجھتا ہو۔ اسی اصول کے تحت لفظ ”رافضی“ کے استعمال سے ہمیشہ اعتناب رہا۔ حال میں لغت عربی خصوصاً الفاظ فرقہ آنی کی متنزل لغت کلیات ابی البقاء (متوفی ۱۰۹۵) میں لغت ”رضی“ پر نظر پڑ گئی اور اس میں یہ درج ملا:

ترجمہ: ”روافض سے مراد وہ اہل لشکر ہیں جنہوں نے اپنے سردار کا ساتھ چھوڑ دیا،“
اس کے بعد ذکر اصطلاحی فرقہ راضیہ کا ہے۔

ترجمہ: ”رافعہ ایسے ہی فرقہ کو کہتے ہیں، اور رافعہ شیعان کوفہ کے ایک فرقہ کا نام ہے۔ ان لوگوں نے زید بن علی (زین العابدین) سے بیعت کی تھی اور زید کا عقیدہ تھا کہ فاضل کے ہوتے ہوئے مفضول کی امامت بھی درست ہے۔ پھر ان لوگوں نے زید سے فرمائیں کہ خلافے شیخین سے تبرا کیجیے۔ اس سے آپ نے انکار کیا اور فرمایا کہ وہ دونوں تو میرے جداً مجد (رسول اللہ ﷺ) کے وزیر تھے۔ اس پر ان لوگوں نے زید کو چھوڑ دیا اور ان سے علیحدگی اختیار کر لی اور یہی نسبت راضی کہلاتی ہے۔“

اور یہی روایت اختصار کے ساتھ لغت کی دوسری متنبند کتابوں الجمیرۃ (ابن درید) صحاح جو ہری، قاموس (فیروز آبادی)، لسان العرب و تاج العرب میں بھی دہرانی گئی ہے، لیکن ابوالبقاء کی دینی حیثیت بھی نمایاں ہے، اس لیے پورا حوالہ انھیں کا نقل ہوا۔ روایت اگر صحیح ہے تو ظاہر ہے کہ لفظ راضی میں بجاے خود کوئی پہلو سب و شتم کا نہیں۔ یہ اور بات ہے کہ مسلسل غلط محل استعمال سے اس میں ٹانوںی مفہوم طزو و تشیع کا بھی پیدا ہو گیا ہے۔ (۱۰ جون ۱۹۲۶)

شیعہ سنی اتحاد کا مطلب

سوال: اسی مقصد کا ایک مضمون کسی ایرانی عالم کی طرف سے بھی آپ کے اخبار میں شائع ہو چکا ہے۔ جناب نے اس مسئلہ پر اپنا خیال مبارک ظاہر نہیں فرمایا کہ یہ اتحاد ممکن بھی ہے یا نہیں؟ سوال یہ ہے کہ اس اتحاد کی نوعیت کیا ہو گی؟ کیا مشترکہ ادارت میں رسالہ شائع ہونے سے قرب حاصل ہو جائے گا؟ کیا شیعہ حضرات تمرا کرنے سے تائب ہو جائیں گے اور کیا سنی حضرات امامت حضرت علی کو جزا ایمان تسلیم کر لیں گے؟ اس کے علاوہ اس تفرقہ کے اجزا اور بھی بہت سے ہیں۔ اگر یہ ممکن ہے یعنی شیعہ حضرات کا تمراست تائب ہونا اور امامت حضرت علی کو تسلیم کرنا اور تمام جزوی اختلافات کو نظر انداز کرنا تو علماء حضرات آپ کے مقتدر اخبار میں اور دوسرے مذہبی رسالوں میں اعلان فرمائیں تاکہ عام مسلمانوں کی رہنمائی ہو۔ نیاز مند عبدالستار خلجی (نظم آباد نمبر ۳، کراچی)

صدق: جو اتحاد مطلوب و مقصود ہے، اس کے لیے صرف اصول کا اشتراک بالکل کافی ہے۔ فروع بلکہ غیر اہم اصول کی طرف جانے کی ضرورت ہی نہیں۔ انعام اور چیز ہے (اور اس پر کوئی بھی فرقہ کیوں راضی ہونے لگا) اور اتحاد اور۔ اتحاد کی دعوت تو قرآن مجید نے غیر مسلموں (یہود و نصاریٰ) تک کو دی ہے، یہ کہہ کر تو حید کو بطور نقطہ اشتراک قبول کرلو، اور ان کے دوسرے عقیدوں سے کوئی بحث ہی نہیں رکھی اور مدینہ آ کر یہود سے تو رسول اللہ صلی اللہ علیہ وسلم نے معاهدہ اتحاد قائم ہی کر لیا تھا۔ یہ طے کر لیجیے، اس پر سختی سے جم جائیے تو اتحاد و مصالحت کی صورت بالکل آسان ہو جاتی ہے۔ نقطہ اشتراک و اتحاد اقرار شہادتیں ہے، یعنی اقرار توحید و رسالت۔ مسئلہ امامت و تفصیل صحابہ وغیرہ گو اپنی جگہ اہم ہیں، لیکن توحید و رسالت کی طرح اور وحدت کلمہ و قلبہ کی طرح بنیادی چیزیں نہیں۔ جزئیات کی طرف جائیے گا تو خود اہل سنت کے ہاں کتنے فرقے، کتنی تفہیمیں نکل آئیں گی۔ (۲۹ دسمبر ۱۹۶۷)

الخاج محمد علی سالمیں جن کا ایک ادارہ گرینڈ مسلم مشن کے نام سے بھی میں تھا جس کا کام زیادہ تر انگریزی میں

ہوتا تھا اور جو خدا مامیہ عقیدے کے ہیں، ان کا ایک مکتوب ان کے آبائی وطن، بحرین (تلخ عرب) سے:
 ”بحرین بہت قدیم ہے۔ یہاں کے رہنے والے اکثر عرب ہیں جن میں اثنا عشری ۹۰ نیصدی ہیں۔ باقی دوسرے عرب ممالک کے عرب اور ایرانی تاجر آ کر آباد ہو گئے ہیں..... میں نے ہر جگہ عرب ممالک میں دیکھا کہ لفظ شیعہ سنی بہت مکروہ ہو گیا ہے اور پہلک اس کو گوارا نہیں کرتی۔ محض لفظ مسلم کافی سمجھتے ہیں۔ دونوں میں رشید اریان ہوتی رہتی ہیں۔ مغربیت عربوں پر اثر انداز ہوتی جا رہی ہے اور اسل جدید اسلام سے ناؤقت ہوتی جا رہی ہے اور مغربی تہذیب و تمدن کو اپناتی جا رہی ہے۔ کھانا پینا بھی یورپیں طریقے سے کھاتے ہیں۔ صرف پرانے اور ادھیڑ عرب کے لوگ عربی کھانا اور عربی تہذیب پر چلتے ہیں..... بحرین کی حکومت میں شیعہ سنی سب کو ملازمیں ملکی ہیں، کوئی تفریق نہیں کی جاتی اور نہ تعصباً سے کام لیا جاتا ہے۔ سب سے بڑی جگہ ایک شیعہ عرب کوٹی ہے جو مالیات کے سیکرٹری ہیں۔ حاکم خود سنی مسلک کے ہیں، تعصباً نام کی کوئی چیز نہیں۔ تمام رعایا ان سے خوش ہے۔“

شیعہ سنی اتحاد سارے کلمہ گوفرتوں کے اتحاد کی طرح وقت کی ایک بڑی ضرورت ہے۔ اہم ہمیشہ ہی سے تھا، موجودہ مصلحت ملی نے اہم تر بنادیا ہے۔ اس پہلو سے خبر بری خوشنگوار ہے، لیکن اس اتحاد کی بنیاد ہمیشہ وحدت امت و حب اسلام ہی پر ہونا چاہیے۔ یہ نہ ہو کہ اس کی بنیاد لامہ ہی، اسلام سے کم تخلقی اور دین کی طرف سے بے پرواہی پر ہو، جیسا کہ اس خبر نامہ کے بعض فقرتوں سے معلوم ہوتا ہے کہ دینی عقائد کی طرف سے بے پرواہ ہو کر سب کے سب ”صاحب“ کے دین و آئین پر آتے جا رہے ہیں۔ یہ راہ ارتداد کی ہے، اتحاد ملی کی نہیں۔ اتحاد سوچ سمجھ کر شعور کامل کے ساتھ ہو۔ (عفو روی ۱۹۶۲)

”اقیقت کی خانہ جنگلی“ کے عنوان سے جو شذرہ صدق نمبر ۲۰ میں تحریر فرمایا ہے، اس نے ایک دیرینہ تمنا کو پھر جگا دیا ہے۔ عرصہ سے یہ تمنا ہے کہ شیعہ سنی اتحاد کے ضمن میں آپ سے ایک مضمون لکھنے کی درخواست کروں۔ وقت فو قتاً آپ صدق میں اس جانب اشارہ فرماتے رہتے ہیں، لیکن ضرورت اس بات کی ہے کہ دونوں فرقوں میں فرقہ جن بنیادوں پر ہے، اسے عوام کو بتا کر خصوصاً تعلیم یافتہ طبقہ کو روشناس کر اکر پھر اس کے دور کرنے کے سلسلہ میں کوئی آپ کی جیسی اتحاد پسند مقبول الظرفیں اور منصف مراجح طبیعت کامالک عالم دین اپنی تجاوزیں پیش کرے اور قرآن و حدیث اور واقعات و تواریخ کی روشنی میں ان بنیادوں کی تصحیح و تغطیت کی وضاحت کرے۔ بڑے بڑے پڑھے لکھے یعنی ایم اے، بی اے حضرات کو صحیح طور پر فرقہ مذکور کی صحیح بنا معلوم نہیں اور بالکل من گھڑت بالوں پر ایک دوسرے سے نفرت رکھتے ہیں۔ میری ناقص رائے تو یہ ہے کہ اگر طرفین کو تفرقہ کا بنیادی فرق بتا کر اس کو دور کرنے کی ترغیب و تبلیغ کی جائے تو ان شاء اللہ مجڑہ اتحاد شیعہ و سنی بہت جلد ظہور پذیر ہو سکتا ہے۔ کاش آپ کو اس تحریک کی ابتداء کرنے کی فرصت و سعادت حاصل ہو جائے، یا آپ کے توسط سے کوئی اور عالم دین یا رہبر قوم اس کی ابتداء کرنے پر آمادہ و مکرم بستہ ہو جائیں! (عباس غفار اللہ، ازاں اسلام آباد)

صدق: یہ دنیا اگر اتنی حق پسند اور سلیم الفکر ہوتی تو اس درجہ خون ریزی و سفا کی اور شقاوتوں ہی کی نوبت تاریخ

میں کیوں آئی ہوتی! شیعہ متی اختلاف تو پھر کچھ نہ کچھ اہمیت رکھتا ہے۔ خود سینیوں نے اس سے کہیں ہلکے اور بالکل ہی جزوی و سطحی اختلافات پر دوسرے سینیوں کے گلے کاٹ ڈالنے اور سر توڑ دینے میں تکلف نہیں کیا ہے اور ہر فرقے کے اندر ٹو لے ہی نہیں، چھوٹی چھوٹی ٹولیاں بھی بے شمار قائم ہو چکی ہیں۔ اختلاف اور چیز ہے، اسے تو کوئی انسان دما غور سے مٹا ہی نہیں سکتا اور تفرقہ، بزاد، تعصباً و عیب جوئی دوسرا چیز۔ اسلام کی بنیاد تو صرف تو حیدر سالت کی تصدیق پر ہے۔ دل میں اگر اسی عقیدہ کا بنیادی اور مرکزی تصور جما ہوا ہے تو دوسرے اختلافات خود بخوبی نظر آنے لگیں گے، لیکن یہی تو نہیں اور ہم آپ ۱۳ سو سال سے (بے زبان روی) گرفتار ابو بکر علی بن چکے ہیں۔ تعصبات، ایک دوسرے سے متعلق اعتراض، روایات، الزمات و اہمات کی کوئی حد ہی نہیں۔ صد یوں کی بھی ہوئی صد کی جڑیں اکھاڑ پھینکنا کسی بشر کا کام تو ہے نہیں۔ اللہ میاں کسی کو فوق البشر بنا کر نجیح دیں تو بات ہی اور ہے۔ (۱۱۱ کتوبر ۱۹۶۸)

تبرا بازی کے جواب میں صحیح روایہ

میں کسی بھی کلمہ گو فرقہ کی تیکفیر کا قائل نہیں اور فرقہ شیعہ امامیہ کے افراد کے ساتھ تو میرے تعلقات خصوصیت سے حد یا گلگت تک پہنچ ہوئے ہیں۔ لکھنو، دہلی، علی گڑھ، پانی پت، بلگرام، حیدر آباد، پٹی، بلکہ لاہور، کراچی، ڈھاکے وغیرہ کے چھاسوں بہترین شیعہ افراد سے رابط ضبط نہ صرف قائم رہا ہے بلکہ بعض ملی موضوع پران سے اشتراک عمل کی بھی نوبت آ جکی ہے۔ چنانچہ حال ہی میں، میں نے ایک ممتاز شیعہ فاضل سے درخواست کی کہ شیعہ اہل نظر، اہل قلم نے مسلم ثقافت اور مسلم علوم و فون (تفسیر، کلام، تاریخ، لغت، صرف، نحو، شعروادب، فلسفہ، ریاضیات، طبعیات وغیرہ) میں جو خدمات اس سماڑھے بارہ سو سال کی مدت میں انجام دی ہیں، اسی طرح شیعہ اہل سیف و اہل سیاست نے فتوحات ملکی وغیرہ کے سلسلے میں جو خدمات انجام دی ہیں، اس سب پر ایک خیم و بمسوط رسالہ بلکہ ہو سکے تو کتاب چند جلدیوں میں تیار کیجیے اور دنیا پر دکھاد بیجیے کہ آپ کے فرقہ کا قدم بھی عام و مشترک خدمات ملت میں کسی سے پیچھے نہیں۔ ان شیعہ کرم فرماؤں کی ایک بڑی تعداد دنیا سے اٹھ گئی، پھر بھی جو باقی رہ گئے ہیں، ماشاء اللہ ایسی کم نہیں، ہندوستان میں بھی اور پاکستان میں بھی۔ ان کے اخلاص پر مجھے اعتماد و فخر ہے اور کبھی کبھی انہوں نے مجاہدانا حد تک میرے ساتھ اشتراک عمل کیا ہے۔

اس ذہنیت اور حسن ظن کے پس منظر کے ساتھ میں کاپ کر رہا گیا جب بے شان و گمان بلا کسی ادنیٰ توقع و خیال کے پاکستان کے کسی نہ ہبی یا منافر انہ رسالہ میں نہیں، ایک خالص ادبی رسالہ کے دسمبر نمبر میں کسی مولوی صاحب کا نہیں، ایک ٹھیکھ مسٹر صاحب کا افسانہ تینوں خلافے راشدین کی ہجوت تبراء سے لبریزاً پی آنکھوں سے پڑھ لیا۔ آنکھوں کو اپنے پر یقین نہ آیا۔ دوبارہ پڑھنے کی کوشش کی اور دل پر جبر کر کے کسی حد تک تو پڑھ ہی لیا۔ مضمون نگارا میں اپنے ایج ڈی میں۔ جو ارکھنو کے رہنے والے ہیں۔ لکھنؤ یونیورسٹی میں انگریزی کے استاد تھے۔ کراچی یونیورسٹی میں بھی انگریزی ہی کے ہوں گے، یا شاید اردو کے ہوں۔ اب تک صرف اپنی تقیدوں اور افسانوں ہی کے لیے مشہور رہے ہیں۔

میرے پرانے ملنے والے ہیں اور تقسیم سے قبل کے۔ میں تصور بھی نہیں کر سکتا کہ ان کا قلم اس درجہ سفاک، دل آزار و صبر آزماثابت ہوگا۔ رسالہ کا نام ”ساقی“ (کراچی) ہے۔ معلوم و معروف شاہد احمد محوم دہلوی اس کے ایڈیٹر تھے۔ اب پرچھ کے اوپر ضابطہ سے نام ان کی بیوی کا ہے، لیکن نامکن ہے انھوں نے مضمون کو پڑھنے یا سمجھنے کے بعد درج کیا ہو۔

کسی سنی مسلمان کے لیے ممکن نہیں کہ مضمون پڑھ کر اس کا خون کھول نہ جائے اور شیعوں کی طرف غصہ و فرث اس میں موجود نہ ہو جائے۔ مجرم کے جرم کو ہلاکرنے کے لیے یہ ہرگز کافی نہیں کہ افسانہ بڑے لخچ کے ساتھ قدیم افسانوی بندشوں اور تلازموں سے لکھا گیا ہے۔ میں مضمون کے لکھنے نقل کر کے خواہ مخواہ ہر کے پھیلانے کا مرتبہ نہ ہوں گا اور نہ میں چاہتا ہوں کہ اب تک کسی سنی نے بھی اسے دیکھا ہو۔ میں تو یہ چاہتا ہوں کہ صرف شیعہ ہی اسے پڑھیں اور پھر جو کچھ ان کے انصاف میں آئے، وہ سزا اس مجرم کو اپنی عدالت سے دیں اور اس طرح سنیوں کی اشک شوئی کریں۔ خدا نخواستہ یہ توقع نہ پوری ہوتی ظاہر ہے کہ اہل سنت کو چارہ جوئی کا پورا اختیار باقی رہے گا۔

۱۶، اب ر قبل اسی قسم کا بلکہ اس سے بھی کہیں تلخ و تکلیف دہ تجربہ ایک بے ادب، بے نصیب شاعر کی تحریر سے متعلق ہوا تھا۔ میں نے تحریر کو شائع کر کے فیصلہ صرف شیعہ حضرات ہی پر چھوڑ دیا تھا۔ محمد اللہ شیعیان لکھنو (خصوصاً خان بہادر مولوی سید مهدی حسن صاحب) نے فوری طور پر کارروائی کی اور بغیر اہل سنت کو درمیان میں لائے خود ہی بد تینیز شیعہ شاعر کو کیفر کردار تک پہنچا دیا۔ (۱۹۶۸ء فروری)

سوال: میں ہر سال یوم حضرت امیر معاویہ ممتاز ہوں جس میں مسلمانان عالم کے اماموں اور کاتب وحی کے صرف مناقب بیان کیے جاتے ہیں تاکہ مسلمان اس مدبر کے حالات سے باخبر ہوں۔ ایسا کرنے پر مجھے مطعون کیا جاتا ہے۔ میں اپنے بزرگوں سے سالانہ جلسے پر پیغامات ارسال کرنے کی استدعا کرتا ہوں تو مجھے ڈانٹ ڈپٹ کے خط بھیج جاتے ہیں، لیکن کچھ بھی ہو، میں مرتبے دم تک ایسا کرتا رہوں گا۔ آج آنجناہ کے ملاحظہ میں ایک پوسٹر پیش کرتا ہوں جو یہاں کے شیعہ حضرات نے ہر درود یا وار پر لگاؤ ہے۔ اب آپ ہی فیصلہ فرمائیں کہ ان حضرات کو ساتھ خون معاف اور ہم اگر فضائل بھی بیان کریں تو گنہگار۔ یہ یہی منطق اور کیسا انصاف؟ والا جناب سے میری استدعا ہے کہ میرا نام ظاہر فرماتے ہوئے ”صدق“ میں اس تعلق سے ایک نوٹ تحریر فرمائیں کہ ایسا پوسٹر کیلیے دوسروں کی دل آزاری کا باعث نہیں ہے۔ (کخش بردار، مرزاجبل احمد بیگ، ایم اے، ایل بی (علیگ) ایڈ ووکیٹ، موتی مارکیٹ، حیدر آباد)

صدق: ایسے شرائیز پوسٹر کے صدق میں شائع ہونے کی توقع ہی آخر کیسے کی جاسکتی تھی؟ اہل سنت کے لیے اتنا اشتعال انگیز، اتنا بیجان آور! اسے تو فوراً ہی صبر ”جمیل“ سے کام لے کر ردی میں پھینک دیتا تھا، جیسا کہ دنیا کی اور بہت سی یہودہ اور صبر آزمائشتعال انگیز یوں کے موقع پر کرنا ہی پڑتا ہے، عقل و شریعت دونوں کے مقتضا سے۔ لیکن یہ بھی دوسری طرف زیادتی ہے کہ ایسی تکلیف دہ صبر آزمائشتعال کو منسوب حیدر آباد کے کل شیعوں بلکہ ان کی اکثریت کی بابت بھی کیا جائے۔ اس سرز میں پر آخ رسالا رنگ اور ان کی اولاد رہ چکی ہے۔ عماد الملک سید حسین بلگرامی، ڈاکٹر سید

علی بلکرای اور بلکرامیوں کا پورا خاندان گزر پکا ہے اور بہت سے حضرات۔ آپ ان کی طرف بکھیے۔ یہ تو ان کی صرف ایک مختصر سی ٹولی ہے، اور ایسی ٹولیاں کس فرقہ، کس قوم، کس مذہب میں نہیں ہوتیں؟

تذہب اور دو اندیشی کا تقاضا ہے کہ رواداری اور باہمی سازگاری کی ایسی فضایا پیدا کی جائے جس میں ایسی آوازیں بالکل دب کر رہ جائیں۔ اپنی ساری تو انائی، بہت اور اڑا خیں مصلحانہ و مصالحانہ کوششوں میں صرف فرمائیے۔ ”جوابی“ اور ”انتقامی“ کا رروائیاں محض آگ پر تیل چھڑ کنے کا کام دیں گی اور ان کا منحس چکر بھی ختم ہونے پر نہ آئے گا۔ سارا زور صرف متفقہ مسائل پر دیکھیے جو بنیادی اور کلیدی مسائل ہیں۔ ایک خدا، ایک رسول، ایک قرآن، ایک کلمہ، ایک قبلہ، اتنی اکٹھی نعمتیں اور کس کو ملی ہیں؟ ان کی ناقر ری کفر ان نعمت کی ایک بدترین شکل ہے۔ بہت سے اعمال بجاۓ خود مستحب و افضل ہوتے ہیں، لیکن جب ان سے صورت کسی فتنہ کی پیدا ہو جائے اور ترک واجب ان سے لازم آنے لگے تو ان کا ترک بھی عقلاؤ شرعاً واجب ہو جاتا ہے۔

اختلافی مسائل جو کچھ بھی ہیں، وہ تمام تفرعی (مثلاً امامت و مسئلہ ولایت) ان پر باہمی گفتگو ہمیشہ علمی و سنجیدہ انداز میں ہو سکتی ہے اور ان کی بنیاد پر کوئی فساد، ہنگامہ، بلوہ آج تک نہیں ہوا ہے۔ بعض تاریخی شخصیتوں کے مکارا، نزاع و اختلاف بڑھانے والے گھسے پڑھنے والے ہوئے واقعات کو دہرانے کے بجاۓ ان حقیقتوں کو اپنی فکر و نظر کے سامنے لاتے رہیے:

(۱) سنی حکمرانوں کے وزیر اعظم اور سپہ سالار کس کثرت سے شیعہ رہائیے ہیں اور اسی طرح شیعہ رئیسوں کے دیوان اور مینیجر سنی۔ بے شمار مثالیں مل جائیں گی۔

(۲) پختہ و راخ سنی حکمرانوں کی مائیں اور بیگماں کس کثرت سے شیعہ گزری ہیں۔ سلطان اور نگ زیب کی والدہ کون تھیں؟ اور جہاں گیر اور شاہ جہاں کی بیگماں کون؟

(۳) ”مسلم کلپر“ جس قدر قابل قدر مجموعہ کا نام ہے، اس کے اجزاء ترکیبی میں سے ایک ایک پر غور کیجیے۔ تاریخ، نعت، ادب، کلام، شاعری، طب، معماری، صناعی، منطق، فلسفہ، طبیعت وغیرہ، ان میں سے ہر ایک کی تشكیل میں فرقہ اکثریت کے ساتھ ساتھ کتنا ہاتھ فرقہ اقلیت کا بھی ہے۔

(۴) ہندوستان میں مسلم کلپر کے اعظیم ادارہ کی طرف نظر کیجیے جس کا نام مسلم یونیورسٹی ہے کہ شیعہ بھی اس میں کس گرم جوشی کے ساتھ شریک رہے ہیں۔ (۱۳ جون ۱۹۷۹)